



Bala

కావేరి కళ్ళు కట్ట వేళ్ళు నూచావ

బహుళపక్షపు పల్చటి వెన్నెల ... ఆ వెన్నెల్లాంటి ఆవేదన వ్యక్తావ్యక్తంగా అటు చీకటి ఇటు వెల్తురూ కాని ఏదో సంకీర్ణ భావన. ఓ స్వాప్నికావస్థనుంచీ ఇంకో స్వప్నంలోకి వలస వెళ్లాలన్న ఆరాటం మనసుతో నిమిత్తం లేకుండా, శరీరానికి బానిసై జీవితాన్ని పూర్తి చేయడమేనా?

అసలు శరీరానికి అతీతమై మనసుంటుందా? నేను శారీరకంగా జీవించానా? మానసికంగా జీవించానా? నా మనస్సే జీవితమైతే కావేరి గురించి ఆలోచన ఈషణ్మాత్రం లేకుండా ఎలా జీవించాను?

దిండుని తలక్రింద నర్దుకుని ... రెయిలింగ్ చీలికలోంచి కనిపిస్తున్న సగం చంద్రుడిలోకి చూస్తున్నా. గాలికూగుతున్న యూకలిప్టస్ నీడలు చైనా వేజ్ మీది చిత్రాలు కదులుతున్నట్టు ... నల్లటి చీకటి చిత్రాల్లా ...

“నాన్నా!”
ఆ నిశ్శబ్దాన్నీ ఆ నీరవ చైతన్యాన్నీ నా ప్లిష్ట ఆవేదననూ చీల్చుకుని ... ప్రియ మెత్తటి స్వరం ... వచ్చి కుర్చీ పక్కనే నేలమీద కూర్చుని నా

చేయిమీద చేయి వేసి మళ్ళీ పిలిచింది. పిలిచి,
“మా ఆఫ్ దట్ ఆల్బ్రట్లోన్, నాన్నా! ఐ కాంట్ స్టాండ్ దిన్ మెలంకల్! వెళ్లాం అలా ఎక్కడికైనా ఫరె వీక్ ఆర్ సో. ఎవ్రి డే ఈజె ఫ్యాక్చిమలీ ఆఫ్ ద ప్రివియన్ డే! వద్దు, నాన్నా! స్టేజ్, నిజం చెప్పు, నువ్వు వయొలీన్తాకి ఎన్ని రోజులైంది? లెటలోన్ వయొలీన్ ... నువ్వు నాతో మనస్పూర్తిగా మాట్లాడి ఎన్ని రోజులైందో తెల్పా? సో, ఐ కాన్స్ స్టాండ్స్ ఎవీ మోర్, నాన్నా! ఐ లవ్వా

నాన్నా!” చేతిమీద తలానించి చిన్నగా ఏడవసాగింది ప్రియ.

నా కళ్ళనిండిన నీళ్లు ధారగా కారిపోతున్నాయి. బాధతో, కన్నీళ్లతో తడిసి మాటలు అలుక్కుపోయాయి. అక్షరాలు తడితడిగా ముద్దముద్దగా.

“అ.... అమ్మలూ! నేనెలా చెప్పనే నీకు ... కావేరి ... మై వండర్ఫుల్ వైఫ్ ... యూ నో? షి డింట్ డై జస్ట్ లైక్ట్! అయ్ కిల్ హర్.

నిజమమ్మలూ ... మీ అమ్మను చంపేశానురా! నేనే చేజేతులూ ... విద్దీజ్ డర్టీ హ్యాండ్స్ ... ఐ కిల్డ్ యువర్ బిల్డ్ మదర్!

“లేద్దాన్నా! నాకు తెలుసు ... బోతాఫ్ యు నెవర్ బిలాంగ్డ్ టు ద సేమ్ వర్ల్! అసలు అమ్మ చనిపోయే హాయిగా ఉండేమో నాన్నా!” హోరుమని ఓ లేత మనసు మహోద్భృత సోహానిలా ... తెలిసి చీకటి లోతుల్లోకి దూకేసిన శబ్దం ... నన్నావరించేసింది.

ప్రియ చేతిని నా రెండు చేతుల్లోటీ చుట్టి, అలా పట్టుకుని నాకు నేనూ, నాకు తనూ తనకి నేనూ అవుతూ మళ్ళీ ఎవరికీ ఏమీ కాక ... మాకు మేమై ఏకాంతాన్ని తరిమేస్తూ ... ఏకాంతాన్నే కాపులించుకుంటూ ఏకాంతాన్నే తాగేస్తూ మళ్ళీ ఏకాంతాన్ని కక్కేస్తూ ...

నా చిన్నిముద్దుల పాప, నా ప్రియ నేనూ ... ఆ పిచ్చి చంద్రుడి పల్చటి వెన్నెట్లో ... బాల్కనీలో అలా ఉండిపోయాం ... యూకలిప్టస్ చెట్లు చైనా వేజ్ వీదకి ట్రాన్స్మైగ్రేట్ కాలేదు. చంద్రుడు నా డాబాలోకే తొంగి చూస్తున్నాడు. నన్నో అపరాధిని చూసినట్టు ... నా భుజమీద వాలిన ఆల్బట్రోన్ రెక్కలు విసరక అలాగే ఉంది ... ఆకాశానికి భూమికి ఎవ్వరూ గీయని ఓ సరిహద్దు రేఖ చెరిగిపోక అలాగే ఉంది ... నాలోని అపరాధ భావనలా ...

000

సరిగ్గా ఇరవై అయిదు సంవత్సరాల క్రితం, నాకూ, కావేరికి వివాహం అయింది. నా పిహెచ్.డి. ఊహల్లోంచి ... శరీరపు దాడిలో ఓడిపోయిన మనసుతో ...

అందంగా పెద్ద పెద్ద జాలికళ్ళ కావేరిని... గాజు బొమ్మలాంటి కావేరిని ... చెలరేగి అలసిపోయిన సౌందర్యం... కావేరిని ...

స్త్రీ శరీరమే కాదు, మనసూ, జీవితమూ... ఆ జీవిత అర్థమూ పరమార్థమూ ... అన్నీ సొంతం పురుషుడికే చెందాలనే అమాయకపు కావేరిని ...

వేసంగి సాయంత్రపు మల్లెల రాణిలా ఉందనుకున్న కావేరిని చూసి అక్కడికక్కడే చెప్పేశాను ... 'తనకిష్టమైతే' ముహూర్తాలు పెట్టేయమని. మా వాళ్లు నాకు చూసిన మొదటి సంబంధమది.

శోభనపు గదిలోకడుగుపెట్టిన మరుక్షణం నా కాళ్ళకి దండం పెట్టిన తనని వారింది నాకలాంటివి నచ్చవన్నెప్పి నేనూ తన కాళ్ళకి దండం పెట్టబోతే ... విస్మయం తానే అయ్యి ... ముడుచుకుపోయిందే తప్ప మాట్లాడలేదు.

ఓ మూణ్ణెళ్ళు శరీరపు పెనుగులాటలో నేనేమీ పట్టించుకోలేదు. ప్రాకృతిక లిప్పల మత్తునుంచి

కోలుకునేసరికి అర్థమైపోయింది ... తనకూ అంటూ ఏ భావాలూ, అభిరుచులూ లేవు. ఉన్నా తను వెలిబుచ్చుదు.

నా ఇష్టాలే తనిష్టాలు ... నా అయిష్టాలన్నీ తనవే ...

“ముబారక్కేగం గొంతు విన్నవా కావేరి?” అనడిగినప్పుడు ... ముబారక్ బేగమెవరో తనకి తెలీనందుకు తనేదో ఘోర అపరాధం చేసేసినట్టు బాధపడిపోయి నన్నూ బాధపెట్టింది.

నేను సంధ్య వార్చనూ... కనీసం భోయనానిక్కూచున్నప్పుడు పరిషేచన కూడా చేయనూ ... అసలు యజ్ఞోపవీతం వేసుకోనూ అని తెలుసుకుని తీవ్రమైన వేదనకు లోనైందే తప్ప, నన్ను ఎందుకూ, ఏమిటీ అని ప్రశ్నించలేదు. వాళ్ళింటికి మేమిద్దరం కలిసి వెళ్ళినప్పుడు కూడా ఈ విషయమై వాళ్ళింట్లో వాళ్లు ఎక్కడ చర్చకు దిగుతారో అని ...

“వారికి ఒంటరిగా భోయనం చైడం అలవాటు ... అందునా కింద కూచుని ఆయన భోయనం చైలేరూ పంక్తికి ఆయన్ని పిలవకండి!” అని భోజనం మా గదిలోకే తెచ్చేది.

ప్రళయ మొచ్చినా సరే ... నేనేమీ చేసినా తాను ఆనందంగానే అంగీకరించాలి అన్న మనస్తత్వం కావేరిది. రానురానూ ఆమె బానిసత్వం భరించడం కష్టమైపోయింది నాకు ... తనో అద్దం ముక్కలూ అయిపోయింది. అందులో నా బొమ్మే! అద్దానికి అనుభూతులుండవు ... తనకులాగా.

ప్రతిబింబించడమే దాని పని. బింబమూ ప్రతిబింబమూ నేనే! నేనే ... నేనే...! ఈ రోజున కావేరి అనే అద్దం భళ్ళున బద్దలై వేయి ముక్కలైనా వేయి 'నేను'లుగా ప్రతిబింబిస్తున్నానే తప్ప 'నేను' నాశనం కాలేదు ...

“కా...వే...రీ...!” మనసు బాధగా మూలుగుతోంది.

పెళ్ళయిన కొత్తలో కొన్ని రోజులు నాగ్ పూర్లో ఉండాలిచ్చింది. కొలిగ్స్ అంతా కల్చి పార్టీ హోస్ట్ చేశారు కొత్త దంపతులమని. గోలగోలగా పార్టీ

డ్రింక్ సర్వీ చేస్తున్నారు. ఎన్వీ... వెజ్ అంతా కలిసే ఉన్నాయి. బఫే. ఎవళ్ళ రీతిలో వాళ్లు ఎంజాయ్ చేస్తున్నారు. మేము ఓ సాకు మాత్రమే ఆ పార్టీకి. అందరికీ కావేరిని పరిచయం చేశాను. ఆమె సౌందర్యానికి అబ్బురపడిపోయారందరూ.

నేను పార్టీలో తాగనందుకు కావేరి సంతోషించి ఉండవచ్చు. ఒకవేళ తాగినా ... తననూ సమాధానపర్చుకునుండేదేమో.


చౌహాన్ భార్యతో కావేరి మెల్లగానే అయినా స్పష్టంగా అనడం విన్నాను.

“ఐయామ్ నాట్ యూజ్ టు దిస్పార్ట్ లైఫ్! ఐ అపాలజైజ్ ఫార్మై అనీజీనెన్!”

అటువంటిచోట ఇమడలేకపోవడం తనతప్పు అనుకుందే తప్ప ఇంకో భావం లేదు.

క్రమంగా ఆమెనుంచి దూరాన్ని కోరుకోసాగాను.

ఆస్ట్రేలియా వెళ్తూ తనని ఇక్కడే వదలి వెళ్ళాను. ఆమెను వెంట తీసుకెళ్లే అవకాశముండే ... అదామెకు తెలుసో తెలీదో నాకు తెలియదు. ఎనిమిది నెల్ల కాలం ఆమెలో మార్పు తెస్తుందని ఆశించాను. ఆ ఎనిమిది నెలల్లో నేనెందుత్తరాలు రాస్తే తానొక్కటి రాసింది. 'పూజ్యలైనవారికి' అంటూ మొదలుపెట్టి 'మీ కావేరి' అని ముగించిన ఆ ఒక్క ఉత్తరంలో ... నా బాగోగులూ ... భోజన వసతులూలాంటి మామూలు విషయాలే తప్ప ... శరీరాన్నీ మనసునూ సంధించి బంధించి ... ఒక్క అనురాగపు పదం?! ఒక్క ప్రేమైక వాక్యం?! ఒక్క కామాతుర లిప్ప?! ఊహలు... నిజానికి అవే మా మధ్య ఉత్తర ప్రత్యుత్తరాలు ... నేను రెండూ ఆమె ఒకటి ... మా జీవితానికి ...



తను రాసిన ఉత్తరాన్ని నేనెప్పుడో చిత్తు కాగితంలా పారేశాను. నే వ్రాసిన రెండుత్తరాలు మాత్రం ... కావేరి మరణించిన తర్వాత తన పెళ్లి చీర మడతల్లో మొగిలి రేకుల మధ్యన కనబడి ... నన్ను నిట్టనిలువునా చీల్చి హింసించాయి ...

మా పెళ్లయిన నాలుగో సంవత్సరం ప్రിയ తన కడుపున పడింది. మాతృత్వం ఆమెలో మార్పు తెస్తుందని ఆశించాను. ఊహలు... తల్లిగా తన బాధ్యతలు నెరవేర్చిందే తప్ప ... ఆమె జీవితంలో నాకున్న స్థానంలో ఒక్క మిల్లీమీటరు కూడా ప్రിയకు ఇవ్వలేదు తను.

డెలివరీ కష్టమై ... పళ్ల బిగువున ప్రాకృతిక హింసను భరిస్తూనే నేను ఆ రోజు ఉదయం నుంచీ భోయనం చేయలేదన్న విషయాన్ని గుర్తుకు పెట్టుకుని ...

"ఉదయం నుంచీ భోయనం చైలేదు మీరు ... వె...హెళ్లి కా...హాస్తో... ఎంగిలి పడండి నాకేం కాదు!" అని వాళ్లన్నయ్యని దగ్గరగా పిల్చి నా భోజనం సంగమూడమన్నెప్పిన కావేరి పట్ల నాలో తీవ్రమైన నిరాసక్తత ఏర్పడిపోయింది.

తనకంటూ ఓ వ్యక్తిత్వం లేని మనుషుల్ని నేను గౌరవించలేనూ ... ప్రేమించనూ లేను.

000

ఈ రోజున పద్మప్రియకు ఇరవై ఒక్క సంవత్సరాలు. నా పక్కన కూచుని ఏడుస్తోంది. నాకు తెలుసు ఆ దుఃఖం తన గురించీ, నా గురించీ కాదు. అన్ని సంవత్సరాలు ఈ ఇంట్లో ఏ విధమైన అస్తిత్వం లేకుండా ఈ రోజున హఠాత్తుగా తన శూన్యంతో ఈ ఇల్లంతా నిండిపోయిన కావేరి గురించి, వాళ్లమ్మ గురించి ...

కావేరి మరణించి సరిగ్గా నాలుగు నెలలైంది.

నిజానికి నాకు తెల్పు కావేరినలా వదిలేసుంటే ఇంకో పదిహేనేళ్లు జీవించుండేది. 'నువ్వు బతకనవసరం లేదు' అని నేను యాథాలాపంగా అన్న మాటను తీవ్రంగా మనసుకు తీసుకుని కావాలనే చనిపోయింది కావేరి.

మనసు విరిగి ... ఆత్మ నలిగి మరణించింది.

నాకిప్పుడు స్పృహ కలుగుతోంది. నా వయెలీన్ని నేను తాకి, పలికిస్తేనే పలుకుతోంది ... కావేరినలాగ పలికించలేకపోయానా? లేదూ, కావేరి కూడా నా వయెలీనాగే నాక్కావలసిన రాగాలూ రంగులూ పలికిందా ...

ఏమైతేనేమిప్పుడు

మానమై కావేరిప్పుడు లేదు ...

జాలి కళ్ల కావేరి లేదు.

గాజు బొమ్మ కావేరి ... పగిలిపోయింది.

వెన్నెలంత కావేరి ... కావిరైంది.

రెల్లుపూవు కావేరి ... చెల్లిపోయింది.

నా షి ఈజ్ కాన్స్పిక్యూవన్ బై బీయింగ్

ఆప్సెంట్!

000

సరిగ్గా ఆరు నెలల క్రితం ఓ రాత్రి పదకొండా ఆ ప్రాంతంలో నా గదిలోకి నిశ్శబ్దంగా ... నిశ్శబ్దంలా వచ్చింది. రంగారావు థీసీస్ మాన్యు స్క్రిప్ట్ చూస్తున్నాను.

ఆమెకంటే ముందు ఆమె పరిమళం గదిలోకి ప్రవహించింది. తన బట్టల బీరువాలో ఎప్పుడూ మొగిలి రేకులు దాస్తుంది కావేరి. నా టేబుల్ ఎదురుగా చెయిర్ చివర కూచునీ కూచోకా కూచుంది. అన్ని సంవత్సరాలలో తను కనీసం నా ముందు ఫ్రీగా కూచుని ఎరుగదు. 'చెప్పు' అన్నట్టు చూశాను. ఆ రోజు ఉదయమే వాళ్లన్నయ్య విశ్వనాథ

శాస్త్రి వచ్చాడు. అతనూ నాతోటి కలివిడిగా మాట్లాడు. అతనే కాదు, వాళ్లింట్లో అందరూ అంతే నన్నో గ్రహాంతరవాసిని చూసినట్టు చూస్తారు. ఉదయం లేచేసరికే అతనున్నాడు. తెల్లవారుజామున వచ్చినట్టున్నాడు. కాఫీ తాగుతోంటే వంట గదిలోంచి వచ్చాడు. వాళ్లమ్మాయి పెళ్లి కుదిరిందన్నాడు. 'శుభం' అన్నాను. వివరాలేమీ నేనూ అడగలేదు. అతనూ చెప్పలేదు. ఆ విషయమయ్యే మాట్లాడానికొచ్చింది కావేరి అని నాకైలును. అయినా సరే, "చెప్పు!" అన్నా మళ్ళీ.

"మాధవికి పెళ్లి కుదిరిందని అన్నయ్యెచ్చాడు!" మెల్లగా అంది.

"చెప్పారు బావగారు ఉదయాన్నే!" అన్నాను.

"మీకు తెలుసు వదినె కాలం చేసింది ... పీటలమీద కూచుని కన్యాదానం చేసేందుకు ..." అంటూ ఆపేసింది.

అతి సాధారణ విషయమది. ధైర్యంగా చెప్పొచ్చు. అసలు చెప్పడమేమిటి నన్ను సంప్రదించాల్సిన అవసరం లేకుండానే మా బావగారికి కావేరి మాటివ్వొచ్చు 'అన్నయ్యా! నేనూ, మీ బావగారూ కన్యాదానం చేస్తా'మని. ఎందుకో తెలీదు ఉదయం నుంచీ చికాకుగా ఉంది. అదీకాక యూనివర్సిటీలో గొడవలు ... మళ్ళీ కావేరివైపు చూసేసరికి ఎందుకో అకారణంగా కోపముచ్చింది. అణచుకుంటూనే ...

"అయితే?!" అన్నాను.

"మీ మాట తీసుకుని మనిద్దర్నీ పీటలమీదా ... అని అడిగేందుకు" ముక్కలు ముక్కలుగా మాట్లాడింది.

చికాకూ కోపమూ ఎక్కువైపోయాయి. అది చికాకో ... లేదూ కావేరి మరణానికి దారి తీసే దుర్మార్గపు క్షణమో ...

చదూతున్న రంగారావు థీసీస్ టేబుల్మీదకి విసిరి లేచాను. తనూ దిగ్గున లేచింది.

"చూడు, కావేరి! ఇది చాలా చిన్న విషయం సో ట్రివియల్ ... ఇంత చిన్న విషయంలో కూడా నిర్ణయం తీసుకునే అధికారం, స్వతంత్రం నీకు లేవా? లేదూ, నేను నీకివ్వలేదా? చెప్పు ... ఎందుకీలా వ్యక్తిత్వరహితంగా ప్రవర్తించి నన్ను హింసిస్తావు? ఇలా వ్యక్తిత్వం లేని బతుకు బతకడం కంటే ఛీ!" ... నోరు జారేశాను. స్పృహలోకి వచ్చి చటుక్కున కావేరి వేపు చూశాను.

ఆమె కళ్లు పూర్తిగా వికసించిపోయాయి. విస్మయంతో నమ్మలేనట్టు. ఈ ప్రపంచం యావత్తూ తన్ని దగా చేసినట్టు ... గాజుబొమ్మ కావేరి ... వెన్నెలమ్మ కావేరి ... లేచి పొగలాగా గదిలోంచి

ఇద్దరిలో ఘనం ఎక్కువనాన ఉంది..
కు రెపన్ కాళ్లు నాకిచ్చిందొంది.. పంచదార
కుం తెచ్చుకుంటాం...



వెళ్లిపోయింది. కావేరికి నచ్చచెప్పే ప్రయత్నంలో కావేరివంటే నేనూ గదిలోంచి బయటికి వెళ్ళాను. డ్రాయింగ్రూం కోచ్ లో జారగిలి మా బావగారు ఏదో పుస్తకం చదువుకుంటున్నారు. కావేరి ఆమెను వెన్నెంటే నేను రావడం చూసి దిగ్గున లేచి కూచుని పంచె సర్దుకున్నాడాయన. నాకంటే పెద్దవాడూ ... తహసీల్దారుగా ఉన్నాడు ... నేను కొంచెం గొంతు పెద్దదిగా చేసి ఆయనోటి అన్నాను.

“ఏవిటండీ బావగారూ! ఇంత చిన్న విషయానిక్కూడా నా పర్మిషన్ నీకుకోవాలా? మాధవి మాకు మాత్రం బిడ్డ కాదా!”

“అదీ పుట్టినే మిమ్మల్లో మాటు అడిగి ... సంప్రదాయం ఏదోలేండి!” అంటూ ఆయన నసిగాడు.

అప్పటికా సంగతి మరిచిపోయాను. పది రోజులర్వాత మాధవి పెళ్ళి - నేను, కావేరి పీటలమీద కూచుని అబ్బాయికి కాళ్ళు కడిగి కన్యాదానం చేశాం. పద్మప్రియ సందడిగా పెళ్ళిల్లంతా తానే అయి తిరిగింది. రొట్టిన్నించి మాకూ ఓ మూడ్రోజులు రిలీఫ్ ... ఈమధ్యలో కావేరిని పట్టించుకోలేదు నేను ... ఏనాడు పట్టించుకున్నాను గనుక?

000

తర్వాత ఓ పదిహేనురోజులకు ఓ రాత్రి ప్రియ గాబరాగా నా గదిలోకొచ్చి ...

“నాన్నా! అమ్మకి నలతగా ఉన్నట్టుంది. నాన్నా! షి ఈజ్ సిక్ ... షి ఈజ్ నాటివేసిటింగ్!” అంది.

వెళ్ళి చూశాను. ముడుచుకు పడుకుంది. ‘లేపు’ అన్నట్టు ప్రయవేపు చూశా.

“మా! అమ్మా! నాన్నోచ్చాడు. చూడవే, లే...!” ప్రేమతో తడిసిన గొంతుతో.

గాజు కళ్ళు తెరుచుకున్నాయి. నన్ను దీనంగా చూసింది. లేవబోయింది. “వద్దు... లేవద్దు!” వారింది పక్కన కూచుని.

“ఏవీటి ఒంట్లో బావులేదా?” మృదువుగా అడిగా. అవే గాజుకళ్ళ చూపులు ... నేను ప్రయవైపు తిరిగి

“అమ్మలూ! ఎప్పట్నుంచీ ఇలా?” అడిగాను. “నిన్న నేను భోజనం చేస్తూ గమనించా.

నాన్నా! అమ్మ తింటుంటే! ఏవీటి అనడిగా. షి జస్ట్ మైల్డ్ నేను పెద్దగా పట్టించుకోలే. ఈ రోజుదయాన్నే కాలేజీకెళ్ళా చెప్పా ‘భోయనం చెయ్యవే’ అని ... అయ్ థింక్ షి డింట్ ... రాత్రి మళ్ళీ అడిగా. అసలు పెరుగూ అన్నం కలిపిచ్చాను. ఓ ముద్ద పెరుగన్నమేనా తినవే అని. ఊహించు....” ప్రియ కళ్ళనిండా నీళ్ళతో చెబుతోంది.

మంచానికటువైపు నుంచి వెళ్ళి వాళ్ళమ్మ పక్కన ఆనుకుని కూచుని వాళ్ళమ్మ చుట్టూ చేయి వేసి

దగ్గరికి లాక్కుని అంది ...

“అయ్ థింక్ షి ఈజ్ స్ట్రోక్ ఫార్ సండేన్ నాన్నా! ప్లీజ్ నానా, శంకరం మామయ్యకి రింగ్ గేయ్ నానా! నాకెందుకో భయమేస్తోంది!”

శంకరొచ్చాడు. చూశాడు.

“ఆల్ వైటల్ సైన్స్ ఆర్ ఓకే! షి ఈజ్ స్ట్రోక్!” అన్నాడు అని కావేరి వైపు తిరిగి, “అమ్మా! కొద్దిగా పాలైనా తాగండి ... లేదూ కొద్దిగా గ్లూకోజైనా నీళ్ళతో కలిపి తీసుకోండి!” అన్నాడు కావేరితో.

తల అడ్డంగా ఊపుతూ వద్దంది.

శంకరం నాతో అన్నాడు “ఇఫ్ షి టేక్స్ సెన్సిటివ్ షి మస్ట్ బి ఆల్ రైట్ బై మోనింగ్! నథింగ్ జ్ రాంగ్ ... షి ఈజ్ స్ట్రోక్, దట్టాల్! హాస్పిటల్ కి తీసుకెళ్ళే ఫ్లూయిడ్స్ పెట్టొచ్చు. ఆలోచించండి. ఏ సంగతి నాకు ఫోన్ చేయండి. ఐ ఎల్ బి హోమ్!” అని వెళ్ళిపోయాడు.

ప్రియ వాళ్ళమ్మ పక్కనే కావలించుకుని కూచుంది. నేను పక్కగా కుర్చీలో కూలబడ్డా. కాసేపటికి మెల్లిగా ముందుకు వంగి ...

“ఎందుకని కావేరి? ఇలా ఎవరి మీదీ అలకా? కొద్దిగా పాలైనా తాగు! అమ్మలూ! వెళ్ళవే, కాసిని పాత్రీసుకురా!” అన్నా.

లేవబోతున్న ప్రియ చేయిపట్టుకుని వారింది వద్దన్నట్టు తలాడిస్తూ, “రేపుదయాన్నే తీసుకుంటా!” గాలిలో మాట్లాడ్తూ అంది.

శంకరమొచ్చి చూసెళ్ళాడు కాబట్టి కొద్దిగా ధైర్యంగానే ఉన్నా ... ముందే గువ్వలాంటి మనిషి తను ... మరీ క్రుశించింది. అసలే పెద్ద కళ్ళు ఆ వాడిన మొహంలో ఇంకా పెద్దగా కనబడుతూ గాజు కళ్ళలా ఉన్నాయి. ఆ గాజు కళ్ళు విశాలంగా తెరిచి నన్నే చూస్తోంది కావేరి. ఎందుకో ఆ కళ్ళలోకి చూళ్ళక

కళ్ళు మూసుకు వెనక్కి వాలిపోయా. ఎప్పుడు పట్టిందో మాగన్నుగా కునుకు ...

“నా....నా!” ప్రియ అరిచినట్టు పిలిచిన పిలుపుకి ఉలిక్కిపడి లేచా.

“అమ్మేడుస్తోంది నానా! మా! అమ్మా! ఏమిటో చెప్పవే మా!” ప్రియ ఏడుస్తోంది.

పాతిక సంవత్సరాల్లో కావేరి కంటపీరు చూసెరుగ న్నీను గుండె దడదడ లాడోండగా వెళ్ళి పక్కన కూచున్నా.

“కావేరి! ఏమిటిది ... ఏమైంది చెప్పు ... ఎందుకీ ఆవేదన ... ఎవరి మీదీ అలక చెప్పు!” నుదుటిమీద చెయ్యేసి అన్నాను.

రెండు చేతుల్లో నా చేతిని పట్టుకుని ముఖానికానించుకుంది. ఆమె కన్నీళ్ళతో నా చేయి తడిసిపోయింది.

“మా!” అంటూ ప్రియ గట్టిగా ఏడుస్తోంది.

చిన్నగా పెదవులు కదిలిస్తూ ఏమో మాట్లాడానికి ప్రయత్నిస్తోంది కావేరి. ఆ పెదవులకి దగ్గరగా చెవి ఆనించాను.

“ఈ.... ఈ.... బ్రతుకు బ్రతకడం కంటే....” ప్రవహిస్తున్న కావేరి ఆగిపోయింది.

తెలిసిపోయింది. నేనేం చేసినా ఆనందంగా స్వీకరించిన కావేరి నేను తనను అసహ్యించుకోడం తట్టుకోలేకపోయింది. నేనే కావేరిని చంపేశాను ... నేను చేసిన హత్యకి సాక్ష్యం లేదు.

జాలి కళ్ళ కావేరి లేదు ...

గాజు బొమ్మ కావేరి ... పగులగొట్టేశాను.... వెన్నెలంత కావేరి కటిక చీకటైపోయింది ... రెల్లు పూవు కావేరి ... చెల్లిపోయింది ... నే చేసిన హత్యకు సాక్ష్యం లేదు ...

